

# समाचार वाणी

## खबर जो करें असर !

नाशिक | Wednesday, 23 September 2026

### हनुमानगढ़ में HPV टीकाकरण अभियान सफल, 400 से अधिक किशोरियों को लगा टीका

राजेश चौधरी

Published on 25 Apr 2026



हनुमानगढ़ जिले में आयोजित एचपीवी (ह्यूमन पैपिलोमा वायरस) टीकाकरण विशेष अभियान सफलतापूर्वक संपन्न हुआ। जिला प्रशासन और चिकित्सा एवं स्वास्थ्य विभाग के संयुक्त प्रयास से 14 से 15 वर्ष आयु वर्ग की 400 से अधिक किशोरियों को वैक्सीन लगाई गई, जो संभाग में सर्वाधिक रही।

जिला कलेक्टर डॉ. खुशाल यादव ने जंक्शन स्थित शहरी यूपीएचसी का दौरा कर टीकाकरण का जायजा लिया और बच्चियों का उत्साहवर्धन किया। उन्होंने कहा कि यह अभियान बेटियों को सर्वाइकल कैंसर जैसी गंभीर बीमारी से बचाने की दिशा में एक महत्वपूर्ण पहल है। समय पर टीकाकरण से उनके स्वस्थ और सुरक्षित भविष्य की नींव रखी जा रही है।

मुख्य चिकित्सा एवं स्वास्थ्य अधिकारी डॉ. नवनीत शर्मा ने बताया कि जिलेभर में बनाए गए 63 वैक्सीनेशन साइट्स पर सुव्यवस्थित ढंग से टीकाकरण किया गया। सभी केंद्रों पर कोल्ड चेन, AEFI किट, स्वच्छता, पेयजल, अत्याहार और बैठने की समुचित व्यवस्था सुनिश्चित की गई थी। स्वास्थ्यकर्मियों और नर्सिंग स्टाफ ने पूरी तत्परता से अपनी जिम्मेदारी निभाई।

**संभाग में अंवल रहा हनुमानगढ़**  
इस अभियान के तहत सर्वाधिक टीकाकरण कर हनुमानगढ़ जिले ने संभाग में पहला स्थान हासिल किया। यह उपलब्धि जिले की मजबूत स्वास्थ्य व्यवस्थाओं और प्रभावी जनजागरूकता का परिणाम मानी जा रही है।

#### जागरूकता से बढ़ी भागीदारी

अभियान से पहले स्कूलों, आंगनबाड़ी केंद्रों और समुदाय स्तर पर व्यापक जागरूकता चलाई गई, जिसका सकारात्मक असर देखने को मिला। अभिभावकों ने बढ़-चढ़कर अपनी बेटियों को टीकाकरण के लिए भेजा। सामाजिक संगठन सशक्त नारी संस्थान की

पहल से भी कई बच्चियों ने टीका लगवाया ।

### **पीलीबंगा मे प्रेरणादायक पहल**

उपखंड अधिकारी उमा मित्तल ने सामुदायिक स्वास्थ्य केंद्र पीलीबंगा में अपनी पुत्री को टीका लगवाकर अभिभावकों को जागरूक किया । उन्होंने कहा कि एचपीवी वैक्सीन पूरी तरह सुरक्षित और वैज्ञानिक रूप से प्रमाणित है, इसलिए किसी भी भ्रांति में आए बिना बच्चों का समय पर टीकाकरण कराना चाहिए ।

प्रशासन का मानना है कि इस तरह के अभियान भविष्य में गंभीर बीमारियों की रोकथाम में अहम भूमिका निभाएंगे और समाज को स्वस्थ दिशा में आगे बढ़ाएंगे ।

---

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.